

”حسن کی صورتحال“ خالی..... جگہیں پُر کرو“ تجزیاتی مطالعہ

ڈاکٹر نسیمہ رحمٰن، الیسوی ایٹ پروفیسر شعبہ اردو، جی سی یونیورسٹی، لاہور
خدیجہ شاہد، بی ایچ۔ ڈی۔ سکالر، شعبہ اردو، جی سی یونیورسٹی، لاہور

Abstract

Mirza Ather Baig is one of the most prominent urdu novelist of 21st century. He wrote three novels in last ten years: Ghulam Bagh, Sifar say aik tak and Hasan ki Soorathal. In this article his latest novel "Hasan Ki Soorathal" has been discussed.

ناول ”حسن کی صورتحال“، اسم بامسلی ہے۔ جدت رنگ نو، طلوع صبح بھاراں، ندرت فکر، افکارتازہ کی نوید، جذبوں کی سچائی، معاشرتی روپوں کا بیان، ظاہر و باطن کا تضاد، اور ہمارے ارد گرد بکھرے ہوئے مسائل سے آگئی ناول کے موضوعات ہیں۔ یہی حقیقت بیانی، یہی زندگی کی کہانی اور یہی تو ناول ہے۔ ڈپنڈری احمد نے داستان کی ماورائی کیفیت سے تحریر کو نکالا اور ناول ”مراة العروس“، لکھ کر فن ناول نگاری کا ڈھول ڈالا اور بچپوں کی اصلاح کی۔ اس کے بعد ناول نے مختلف راستے تبدیل کیے۔ معاشرتی اصلاحی، رومانی اور تاریخی شاہراہوں پر دوڑنے لگا۔ ڈپنڈری احمد کی رکھی ہوئی خشت اول پر جو عمارت تعمیر ہوئی تھی۔ وہ آج مرزا اطہر بیگ کی ناول نگاری کی صورت میں جدید ترین شکل اختیار کر چکی ہے۔ مرزا اطہر بیگ کا ”غلام باغ“، ۲۰۰۴ء میں ایک منفرد ناول کے طور پر منتظر عام پر آیا۔ آزادی اور غلامی کی کشمکش، نامعلوم کی کھوج، تجسس اور خود کو منوانے کی چاہ اس ناول کے موضوعات ہیں۔ اس ناول کے کردار گوشت پوسٹ کے بنے ہوئے چلتے پھرتے اور جیتے جا گئے ہیں۔ جب قاری ”غلام باغ“ کی دنیا میں داخل ہوتا ہے تو اس کے سحر میں گرفتار ہو جاتا ہے۔ اس کے بعد ان کا ناول ”صفر سے ایک تک“، ۲۰۰۹ء میں منتظر عام پر آیا۔ اس ناول میں مرزا اطہر بیگ نے جاگیر داری معاشرتی ظلم و استبداد کو موضوع بنایا ہے۔ ایسا نظام جو صدیوں سے چلا آ رہا ہے۔ اس کی جھلکیاں دکھائی ہیں۔ ناول سماج میں ظالم کے ظلم اور مظلوم کی کہانی ہے۔ ”صفر سے ایک تک“، ناول کا مرکزی کردار جدید ٹکنالوجی کمپیوٹر کے ذریعے غلبہ حاصل کرنے کا خواہش مند ہے۔ ذکا اللہ عرف ذکی ان لوگوں پر غلبہ چاہتا ہے۔ جو صدیوں سے نسل درسل ان لوگوں کو اپنا غلام بنائے ہوئے ہیں۔ اس طرح ”غلام باغ“، کاہر کردار دوسرا کردار پر غلبہ حاصل کرنا چاہتا ہے۔ خواہ وہ یار و عطائی کی شکل میں ہو جو اپنی ارزل نسل کا بدلہ بڑے بڑے رو ساء کی نامردی کا علاج کر کے لیتا دکھائی دیتا ہے۔ ”غلام باغ“، کا مرکزی کردار کبیر اپنے قلم کے ذریعے بڑے بڑے لوگ جو معاشرے میں شہرت حاصل کیے ہوئے ہیں ان کو بے نقاب کر کے دنیا میں سامنے

آنا چاہتا ہے۔ ”حسن کی صورت حال“ میں بھی مرزا اطہر بیگ کی دنیا پر غلبہ حاصل کرنے کی روایت برقرار رہتی ہے۔ ”غلام باغ“ میں یہ روایت کرداروں کا دوسرا سے کرداروں پر غالب آنے کی خواہش کے ساتھ سامنے آتی ہے۔ ”سفر سے ایک تک“ میں ایک کمزور نسل طاقتوں سل کو پس پشت کر کے اپنابدلہ چاہتی ہے۔ لیکن ”حسن کی صورت حال“ خالی۔۔۔ جگہیں۔۔۔ پر۔۔۔ کرو میں غالب آنے کی خواہش، بہت زیادہ بڑھ جاتی ہے اور اس کے کردار دنیا پر غلبہ حاصل کرنے کے خواہش مندرجہ آتے ہیں۔ ناول ”حسن کی صورت حال“ میں پروفیسر صدر سلطان اپنے قلم کے ذریعے دنیا میں اپنا لوہا منوانا چاہتا ہے۔ تاکہ ادبی دنیا اور ادبی حلقوں میں اُس کی چرچا ہو۔ لیکن جب پروفیسر صدر سلطان کا لکھا ہوا مسودہ روڈی میں بک جاتا ہے تو پروفیسر صدر سلطان کباثریا کی دکان پر پڑی ہوئی روڈی کی چیزوں کو استعمال کر کے جدید نکنالوچی کی نتیجی چیزوں ایجاد کرتا ہے۔ بہت سی چیزوں کی ایجادات میں پروفیسر نے ایک ایسا پودا ایجاد کیا ہے جو آدم خور ہے۔ انسانی خون سے اس پودے کی پیاس بھختی ہے۔ یہ پودا پروفیسر نے دوسرا ملکوں کے انسانوں کو ختم کرنے کے لیے بنایا ہے۔ تاکہ یہ پلانٹ دشمن مالک کے تمام انسانوں کو ختم کر دے اور وہ دنیا پر غالب آسکے۔ سعید کمال اپنی انڈسٹری میں نام پیدا کرنا چاہتا ہے۔ جس کے لیے وہ انیلا بلاں اور سیف اللہ سیفی (رائٹر۔۔۔ روپورٹ) جیسے لوگوں سے پس پردہ کام کرواتا ہے۔ ناول کا ہر کردار دنیا میں نام پیدا کرنے اور غالب آنے کے لیے جدوجہد کرتا دکھائی دیتا ہے۔

”حسن کی صورت حال خالی۔۔۔ جگہیں۔۔۔ پر۔۔۔ کرو“ ایک جدید، منفرد اور انوکھا ناول ہے۔ کہانی درکہانی کی طرز پر لکھا گیا ہے ناول اردو فکشن میں ایک نیا تجربہ ہے۔ اس سے پہلے اس طرز کے ناول ہمیں اردو ناول نگاری کی روایت میں نظر نہیں آتے۔ زمانہ بڑی تیزی سے تبدیل ہو رہا ہے نئی سماجی قدریں قائم ہو رہی ہے۔ سیاسی و سماجی صورت حال تبدیل ہو رہی ہیں ادبی منظر نامے میں بھی نئی تھیوریاں آئی ہیں۔ آزادی اظہار میں نئے نئے طریقے، علمیت کی بجائے قصہ گوئی میں دلچسپی کا عنصر پیدا ہو رہا ہے۔ نیافکار اپنی ایک الگ پیچان چاہتا ہے۔ اور دوسروں سے منفرد مقام حاصل کرنے کے لیے نئے تجربات کرتا ہے۔ فکشن میں چوں کہ یہ مابعد جدید دور ہے۔ اس دور کے مسائل منفرد اور انوکھے ہیں اس لیے اس کے تحت لکھا گیا فکشن بھی منفرد اور انوکھا ہو گا۔ اس دور میں زندگی اس قدر الجھئی ہے کہ انسان جہاں بہت سے مسائل کا شکار ہے۔ وہیں اپنے لیے وقت نکالنا اُس کے لیے دشوار ہو گیا ہے۔

”حسن کی صورت حال خالی۔۔۔ جگہیں۔۔۔ پر۔۔۔ کرو“ اکیس ابواب پر مشتمل ناول ہے اس کا پلاٹ تہذیب کہانی کی صورت میں بنایا ہے جو متعدد موضوعات کا حامل ہے جن میں انسان کا مادیت پسنداد رودیہ، دوسروں پر غلبہ حاصل کرنے کی چاہ، اپنی شناخت اور پیچان منوانے کی خواہش، تاریخ، فلسفہ، سیاست، ثقافت، وحکا، فریب اور جنہی زیادتی وغیرہ شامل ہیں۔ اس ناول میں نظریاتی مباحث، واقعات، بدلتے لمحات، بیگانگی، یقین، فریب دھوکا دہی، بندگی، نجات کی خواہش اور اقتراو اکاروہ دھاگے ہیں جو ناول کی کہانی کو باندھے ہوئے ہیں۔ ناول کا آغاز حسن رضا ظہیر کی حیرانیوں اور تجھب انجیز تصورات سے شروع ہوتا ہے جس کا ایک ہی مشغله

ہے کہ مختلف مناظر کو دیکھنے کے بعد اپنی حیرت کے ساتھ خالی گھبیں کو پر کرنا ہے۔ حسن رضا ظہیر رظا ہر حقیقی زندگی کا ایسا کردار ہے۔ جو اپنے اردو گرد کے حالات اور ماحول کا سرسری مشاہدہ کرتا ہے اس مشاہدے کے دوران جو مناظر اس کی نگاہوں سے گزرتے ہیں۔ ان کی تفہیم اپنے خیالات اور تصورات سے کرتا ہے۔ جنہیں ناول کا مصنف خالی گھبیں پر کرنے کا نام دیتا ہے۔ ناول کا مرکزی کردار مختلف مناظر کو سرسری طور پر دیکھتا ہے اور اس کی حقیقت کو اپنے خیال کے مطابق پر کر کے منتظر اخذ کرتا ہے۔

حسن رضا ظہیر جس میں مصنف نے اعتماد کی کی بتائی ہے جب کہ اعتماد کی کی کے بر عکس یہ کردار پر اعتماد محسوس ہوتا ہے۔ اپنی سوچ کے مطابق مناظر کو دیکھ کر ہمانی گھر تا ہے اور سے حقیقی تصور کر کے مطمئن ہو جاتا ہے لیکن اس کردار میں تبدیلی اس وقت رونما ہوتی ہے۔ جب حسن رضا ظہیر کی ترقی بطور سنیر اکاؤنٹ کر دی جاتی ہے۔ حسن رضا ظہیر کی کمپنی کے ہیڈ آفس میں ٹرانسفر ہو جاتی ہے تو حسن شدید تحریک سے دوچار ہو جاتا ہے جو دنیا اس نے کمپنی سے گھر اور گھر سے کمپنی کے سفر کے دوران تخلیق کی تھی وہاب ناپید ہو جاتی ہے۔

حسن رضا ظہیر کا کردار ہمارے معاشرے کے ایک عام شخص کا کردار ہے۔ جواطف و تفریح کے لیے اپنی مصروف زندگی سے کچھ حصہ لیتا ہے اور اتنا ہی ان چیزوں کے ساتھ جڑتا ہے۔ جتنا اُس کے سفر کا دوران یہ ہو۔ مسلسل بہاؤ کے نجید لمحات کی خالی گھبیں کو اپنے خیالات سے آگے بڑھاتا اور قاری کو حیران کرتا نظر آتا ہے۔ اس کے تصورات سے قاری ایسے ایسے واقعات کا نظارہ کرتا ہے۔ جن سے انسان چونک جاتا ہے حسن رضا ظہیر کو لوگوں کو حیران کرنے میں مزا آتا ہے۔ اس کردار کی کہانی ایک پہلی ہے۔ پہلا باب ”اچھتے خوف کی داستان“ ختم ہونے سے پہلے بتایا جاتا ہے کہ حسن رضا ظہیر کی کہانی ختم ہو گئی لیکن کچھ کہانیاں کبھی ختم نہیں ہوتی کیونکہ حیرت تحریر اور استجواب ہمیشہ رہتے ہیں۔ خود مختاریت اور آزادی ہر ذی روح کی ازی خواہش رہی ہے اور آزادی کا یہ جھونکا حسن کی زندگی میں اس وقت آتا ہے جب حسن کمپنی کے کام کے سلسلے میں شہر سے باہر جاتے ہوئے راستے میں بچ کی آواز میں نرسری پوئم بابا یلک شپ سنتا ہے پھر ڈرائیور بے ہنگام ٹریک سے بچنے کے لیے ایک تبادل راستہ اختیار کرتا ہے۔ جو میلوں تک سورج کمکھی کے کھیتوں سے گزرتا ہے لاکھوں سورج کمکھی کے پھولوں کی بکھری ہوئی زد رضا میں حسن بہوہوت ہو کر رہ جاتا ہے۔ حسن گاڑی سے اتر کر کھیتوں میں چلا گتا ہے۔ آگے چل کر اس نے موت کے کنوں میں موڑ سائیکل چلانے والے کے پیچھے بیٹھ کر کنوں کے چکر لگائے اور خوش ہو کر کہتا ہے ”دیکھو میں اڑ رہا ہوں“ امیلے سے حسن کسی گاڑی میں بیٹھ کر چلا جاتا ہے اور تین دن غائب رہنے کے بعد چوتھے دن ڈیوٹی پرواپس آتا ہے اور اپنی زندگی کے پچھلے تین دنوں کے بارے میں کسی کو نہیں بتاتا۔ ایسے خوشی کے لمحات اسے پہلے کبھی نصیب نہیں ہوتے ہیں۔ ناول کے اختتام پر بھی حسن سورج کمکھی کے کھیتوں کو یاد کرتا اور نرسری رام بھی پڑھتا ہے۔ سوچتا ہے کہ وہ چھوٹا لڑکا کہاں رہتا ہے جس کا نرسری رام اُس نے سنادہ لڑکا حسن سے باہر کیں نہیں ہوتا بلکہ وہ اس کے اندر رہی ہے۔

”حسن کی صورت حال خالی۔۔۔ جگہیں۔۔۔ پڑ۔۔۔ کرو“ بظاہر ایک کرداری ناول ہے۔ لیکن اس میں حسن رضا ظہیر کی کہانی کے ساتھ اور دنیا بھی آباد ہیں۔ تحقیق، خرد افروزی، فلمی دنیا، کہاڑ خانہ، گینزبرک آف ریکارڈز کے بارے میں ہمیں معلومات ملتی ہیں۔ کہ کس طرح لوگ اپنے مقاصد حاصل کرنے کے لیے تمام حدود پار کرتے ہیں۔ کرداروں کے ذریعے مصنف نے انسانی ہوس، خود کو منوانے کی چاہ میں جائز و ناجائز طریقوں کا استعمال کر کے دنیا میں نام پیدا کرنے والی شخصیات پر روشنی ڈالی ہے۔

ناول کی کردار نگاری نہایت مضبوط نہیاں دوں پر استوار کی گئی ہے۔ ہر کردار زندہ حقیقی زندگی سے لیا گیا ہے۔ مرزا اطہر بیگ نے کردار نگاری کے فن کو بڑی خوبصورتی سے بھایا ہے۔ کرداروں کے حوالے سے قاری اس وقت شدید ابحص کا شکار ہوتا ہے کہ بعض کرداروں کو ایک ہی نام دیا ہے۔ لیکن کام کے حوالے سے مختلف پیشیوں سے مسلک بتایا ہے۔ مثلاً ناول میں صدر سلطان نام کے تین کردار ہیں جنہیں ناول نکارنے سیمیٹھ صدر سلطان، پروفیسر صدر سلطان، حوالدار صدر سلطان جب کہ سعید کمال (ڈائرنیکٹر) سعید کمال (بادی بیٹھر) سعید کمال (متربم) سعید کمال (المیں پی)، انیلا بالاں (رائٹر) انیلا بالاں میلے میں تھیڑ کی ادا کارہ اور اس سے بڑھ کر ”فلم نہیں بن سکتی“ سکرپٹ میں بھی کرداروں کے بیہیں نام مرکھے ہیں۔ انیلا بالاں، صدر سلطان، سعید کمال، سیفی جو ایک فلم گروپ سے تعلق رکھنے والے لوگ ہیں لیکن ان کرداروں کے ذریعے سوسائٹی میں ترقی کی چاہ رکھنے والے ایسے افراد سامنے آتے ہیں جو اپنے مقصد کو پانے کے لیے کچھ بھی کرنے کو تیار ہیں۔ یہ کردار ایک فلم بناتے ہیں جو کبھی نہیں بن سکتی۔ فلم کے عنوان کے اعتبار سے ”فلم نہیں بن سکتی“ ایک پہلی جیسا کھیل ہے جس کے سکرپٹ میں کرداروں کے نام بھی وہی ہیں جو اس فلم بنانے والوں کے ہیں۔ فلم سے باہر اور فلم کے اندر ایک جیسے ناموں اور کرداروں کی کہانی سے ناول میں الجھاؤ پیدا کیا گیا ہے۔ حقیقت اور غیر حقیقت کی سی کیفیت سے کشمکش دکھائی گئی ہے جو کہ ایک ناقابل یقین انسانی ڈرامہ ہے۔ ناول میں سارے نسوانی کردار ایسے ہیں جو اپنے مقصد کو پانے کے لیے کچھ بھی کرنے کو تیار ہیں جس کی بناء پر یہ کردار معاشرے میں عزت کی نگاہ سے نہیں دیکھے جاتے۔

مرزا اطہر بیگ کے کردار انسانی نسبیات کے قریب محسوس ہوتے ہیں ناول ”حسن کی صورت حال“ کے کردار فطری معلوم ہوتے ہیں جو روتنے ہستے گاتے ہیں بہودہ گفتگو کرتے، جنسی عمل میں مصروف رہتے ہیں بھاتے ہوئے بغاوت پر آمادہ اور ظلم کا مقابلہ کرتے ہیں۔ جب انسانی ذات معاشرتی رکاوٹیں اور حدود و قیود انسانی ترقی، تعمیری عمل اور پرسرت رویے کو روکنے کی کوشش کرتی ہے تو الیہ (ٹریجٹی) جنم لیتا ہے۔ الیہ وہ آئینہ ہے جس میں ہم پر اپنی ذات کی تمام خوبیاں و خامیاں، کرداری کمزوریاں حدود جذبات اور احساسات نمایاں ہوتے ہیں۔ ”ناول حسن کی صورت حال“ کی ایک خاص بات یہ ہے کہ انسانی کرداروں کے ساتھ ساتھ اس میں بے جان اشیاء بھی کہانی کو آگے بڑھاتی ہیں۔ مثلاً میز، میگا فون اور واٹن کی یوتل وغیرہ مصنف کے نزدیک یہ اشیاء بھی انسانی کرداروں کی طرح اہم ہیں کیونکہ ہماری روزمرہ زندگی میں اشیاء کو انسانوں سے الگ نہیں کیا جاسکتا۔ جب ہم اپنی توجہ اشیاء کی تاریخ پیمان

کرنے پر صرف کرتے ہیں تو انسانوں کی دنیا کچھ دیر کے مجدد ہو جاتی ہے۔ اور اشیاء ناول کے بیانے میں مرکزی حیثیت اختیار کر لیتی ہیں۔

مرزا اطہر بیگ پاکستان سماج اور سیاست کو سامنے رکھتے ہوئے اس ناول کو تحقیق کرنے میں کامیاب ہوئے ہیں بلکہ وہ بے حد و سعی ناظر میں آج انسان کے دوسرا انسان سے تعلقات، فرد کے سماج سے روابط اور سماج کے فرد پر اثرات کو بڑی خوبصورتی سے بیان کرتے ہیں۔ مصنف نے کتاب، میز، عظیم نجات دہنہ جیسی مخفف علامتیں ناول میں استعمال کیں ہیں۔ ناول میں فلم گروپ سے تعلق رکھنے والوں کا ایک دفتر ہے جسے سوانگ پروڈکشنز کا نام دیا گیا ہے۔ اس دفتر میں ایک گول میز ہے جو مختلف نظریاتی تبدیلیوں کی طرف اشارہ کرتی ہے۔ گول میز ایک علامت ہے جس کے ذریعے مصنف زندگی کے سفر کے تاریک اور روشن پہلو و اخراج کرتا ہے۔ جب قاری گول میز کی کہانی پڑھتا ہے تو اس سے تشدد، موت، بیمار جیسے مختلف رویے سامنے آتے ہیں۔ مصنف نے گول میز کی کہانی کے ذریعے انسانی روپیوں کو سامنے لانے کی کاوش کی ہے۔ گزرے ہوئے محاذات کو فکارانہ مہارت سے گرفت میں لیا ہے۔ ماضی کو ایسے پیش کرتے ہیں کہ ناول لمحہ موجود کی صورت اختیار کر لیتا ہے اس کے ساتھ ساتھ کہاڑ خانے سے جڑی کہانی سامنے آتی ہے اور تجربہ ہوتا ہے کہ ایک کہاڑیا کی دکان میں کوڑے کے ڈھیر میں ایک ایسا مسودہ گم ہو گا جو دنیا کی قسمت تبدیل کر سکتا ہے۔ اس کہاڑ کمپلکس کو ایک عجائب گھر کی طرح ترتیب دیا گیا ہے۔ جہاں موجود انسان اپنی تلاش کرتے نظر آتے ہیں۔ یہ عجائب گھر خود کی شناخت اور ظلم کی طرف اشارہ کرتا ہے۔ پروفیسر صدر سلطان جس کا مسودہ ردی میں کھوجا تا ہے۔ کہاڑ خانے میں رہنے لگتا ہے جہاں بہت سی فالتو اشیاء کا استعمال کر کے کار آمد چیزیں بناتا ہے اور ان چیزوں میں آدم خور پودہ بھی ابیجاو کرتا ہے۔ ناول میں ایک کتاب بھونکتا ہے جس کا پیٹ کبھی بھی نہیں بھرتا جس کے لیے وہ مسلسل مٹھائیاں کھاتا ہے جس سے چھکاراپانے کی کوئی ترکیب نظر نہیں آتی۔ اس کے کردار سے جڑے واقعات اور عظیم نجات دہنہ کے حالات ظالم حکمرانوں سے جان چھوڑنے کی فریاد ہے۔ ہر شخص زندگی میں سکون کا طالب ہے لیکن حکمرانوں کا ظلم اور جارحیت پسندانہ روپیہ اس سے رہائی نہیں ہونے دیتا۔ یہ وہ علامتی الفاظ ہیں جو مرزا اطہر بیگ ملکی سیاست کے لیے استعمال کرتے ہیں۔ ”ناول میں عظیم نجات دہنہ“ والے واقعات ۱۹۸۰ء سے عصر حاضر کی پاکستانی تاریخ کی طرف اشارہ کرتے ہیں۔

”حسن کی صورت حال“ خالی۔۔۔ جگہیں۔۔۔ پر۔۔۔ کرو اپنے اندر بہت سے معنی لیے ہوئے ہیں۔ اس کی معنی خیزی نہ صرف قاری کو چونکا دیتی ہے۔ بلکہ اسے سوچنے پر مجبور کر دیتی ہے۔ پاکستان کے صدر خیاء اُخت سے لے کر عصر حاضر کے حکمرانوں کا عہدوں سے سبکدوش ہونے پر عوام کی خوشیوں کو علامتی انداز میں بڑی خوبصورتی کے ساتھ بیان کیا ہے۔ کہ اس وقت کی تاریخ آنکھوں کے سامنے گردش کرتی ہے۔

ناول میں زندگی اس قدر بیل چل اور تیزی سے واقع ہوئی ہے کہ ایک نسل جو اپنی زندگی کا کچھ حصہ گزار کر بہت کچھ سیکھ چکی ہے اور اپنی نسل جو سیکھنے کی عمر سے گزر رہی ہے باہم تضاد کا شکار نظر آتیں ہیں۔ یہ تفہیق ہمیں ناول میں

مختلف کرداروں کے ذریعے نظر آتی ہے۔ نئی نسل جو اپنے کام میں ممکن اپنے مقاصد کو پانے کی ہر ممکن کوشش کرتی نظر آتی ہے۔ ناول کے کرداروں کی زندگی کسی نہ کسی ایک واقعہ سے تبدیل ہو جاتی ہے۔ جس سے ان کا جینے کا ڈھنگ بدل جاتا ہے۔ میلے میں سب کچھ اتنی تیزی سے اور اتنا اچانک ہوا کہ یوں محسوس ہوتا ہے کہ ایک خلاء ساختیخیں ہو گیا۔ جسے بھرنے میں ایک وقت درکار ہے۔ ایسے مناظر سامنے آتے ہیں جس نے کرداروں کی زندگی کو تبدیل کر کے رکھ دیا۔ یک دم سب کچھ پدلا ہوا نظر آنے لگا۔ مشینی انداز سے زندگی بسر کرنے والے شخص حسن رضا ظہیر میں بہت سی تبدیلیاں رونما ہوئیں لیکن یہ دیکھتے ہی دیکھتے زندگی کے معمولات پر حادی ہو گئیں۔ ایک آدمی جو شور پسند نہیں کرتا ہے، اُس میں اعتاد کی شدید کی ہے۔ میلے میں موت کے کنوں پر چلنے والی موڑ سائکل کے پیچھے بیٹھ جاتا ہے۔ جیسے اچانک وہ کسی نئی دنیا میں سانس لے رہا ہو۔ تیزی سے بدلتے والے یہ مناظر اس کی زندگی پر گھرے اثرات چھوڑتے ہیں۔

ناول میں پاکستان شہری زندگی اور اس کی افترفری کے ساتھ ہمیں یورپین زندگی کے دھارے بھی ملتے ہیں۔ کبھی یہ دونوں الگ اور کبھی متوازی چلتے ہیں۔ لیکن موضوع کے لحاظ سے تمام کردار قریب قریب ہی محسوس ہوتے ہیں۔ مرزا طاہر بیگ بلاشبہ جدید طرز احساس رکھنے والے افسانہ نگار اور ناول نویس ہیں۔ جب کوئی آدمی نئی بات کہتا ہے تو یقیناً اس کے لیے زبان بھی نئی وضع کرتا ہے۔ زبان کیا ہیئت اور اسلوب تک بدل جاتے ہیں۔ بیسویں صدی کے آخر میں حرکت و حرارت کا عمل تیز ہو گیا۔ جس میں ایک طرف آواز بلند آہنگ ہوئی تو دوسری طرف رفتار میں مزید تیزی آگئی۔ بلکہ یہ کہنا زیادہ مناسب ہو گا کہ رفتار کی وجہ سے آواز کا آہنگ بلند ہو گیا۔ اس کے اثرات پورے ادب پر پڑے۔ دوسرے بہت سے عوامل کے ساتھ اسلوب نے اس بدلتے ہوئے تناظر سے واضح اثرات قبول کیے۔ اس میں رفتار سے پیدا ہونے والی آواز کا بلند آہنگ تو شامل ہوا اس کے ساتھ ساتھ سرگوشی کا انداز بھی ابھر اور ادھورا پن بھی پیدا ہوا ایک خواب ناک فضایں عدم تکمیلیت، اشاریت، جملوں میں مشتمل کی نفسی حالت کے مطابق وقفہ اور شاعرانہ انداز بیان، یہ سب کچھ اس ناول کے اسلوب میں دیکھا جاسکتا ہے۔ ناول کے اسلوب میں جہاں بہت سی خصوصیت پائی جاتی ہیں وہاں ایک خصوصیت مزاج کی بھی ہے۔ اگرچہ یہ مزاج، مزاج سے زیادہ طنز کے زمرے میں داخل ہو جاتا ہے۔ لیکن پھر بھی اس کی اہمیت سے انکار نہیں کیا جاسکتا۔ مزاج کے جملے بہت کم استعمال ہوئے ہیں زیادہ تر صورت واقعہ سے مزاج پیدا کی گئی ہے۔

اکیسویں صدی کے اردو ناول کو دیکھیں تو مصنف نے پہلی بار اتنے پھر پورا انداز میں انسانی نفسیات مسائل کو کہانی میں سایا ہے۔ ناول میں انسانی نفسیات کو بڑی خوبصورتی سے جگہ دی گئی ہے۔ ناول کو دانشورانہ ناول کہا جائے تو بے جانہ ہو گا۔ مرزا طاہر بیگ اگرچہ فلسفہ کے استاد ہیں مگر فکشن میں بھی یہ طولی رکھتے ہیں۔ ”حسن کی صورت حال“، خالی۔۔۔ پر۔۔۔ کرو میں فلسفیانہ مباحث کو بڑی خوش اسلوبی سے جگہ دی گئی ہے۔ اس ناول میں جس انسان پر بات کی گئی ہے۔ وہ ذاتی غلظتشار کا شکار ہے۔ حسن کی صورت حال خالی۔۔۔ جگہ میں۔۔۔ پر کرو“، میں فلسفیانہ بحثیں ناول نگار کی تخلیق میں حسین شکل میں سامنے آتی ہیں۔ ناول میں اگر زندگی فرحت لمحات کا

نام ہے تو دوسری طرف زندگی خوف دہشت کی پرچھائیوں کا نام بھی ہے۔

مرزا اطہر بیگ کی تخلیق میں وہ تمام رویے سامنے آتے ہیں جو دانشوروں اور مفکرین کے تخلیل میں زندہ رہے ہیں ان کا اصل فن ناول نگاری ہے۔ ناول کے فن پر انہیں جو مہارت حاصل ہے وہ اردو میں کم لکھنے والوں کے حصے میں آتی ہے۔ مرزا اطہر بیگ اس عہد کے معتبر ترین ناول نگاروں میں شامل ہیں۔ ان کی ناول نگاری میں ندرت خیال اور اسلوب کی تازہ کاری دکھائی دیتی ہے۔ وہ زبان و بیان کو قدرے مختلف لیکن خوبصورت ڈھنگ سے استعمال کرتے ہیں۔ زبان و اسلوب کے حوالے سے ان کا ہر ناول ایک منفرد فلسفیات ناول ہے۔ ”حسن کی صورت حال“ میں نئے آہنگ کے ساتھ سیاسی سماجی صورت حال کو بھی اجاگر کیا گیا ہے۔ اس ناول میں جدید تنقیدی نظریات کے اثرات دکھائی دیتے ہیں۔ جن کو مرزا اطہر بیگ نے اپنے تخلیقی عمل سے جوڑا ہے۔

حوالی:

- ۱۔ اطہر بیگ، مرزا، ”حسن کی صورت حال خالی۔۔۔ جگہ بھی۔۔۔ پر۔۔۔ کرو“، (لاہور: سانچھ پبلی کیشنر، ۱۹۷۶ء)، ص ۵۹۹
- ۲۔ ایضاً، ص ۶۰۰

مآخذ:

- ۱۔ اطہر بیگ، مرزا، ”حسن کی صورت حال خالی۔۔۔ جگہ بھی۔۔۔ پر۔۔۔ کرو“، لاہور: سانچھ پبلی کیشنر، ۱۹۷۶ء

